

2016-ci ilin birinci yarısında Qəbələ rayonunun sosial-iqtisadi inkişafının yekunlarına və qarşıda duran vəzifələr

Rayon icra hakimiyyətinin iclas salonunda iyulun 10-da Azərbaycan Respublikasının Prezidenti cənab İlham Əliyevin sədrliyi ilə Nazirlər Kabinetinin 2016-ci ilin birinci yarısının sosial-iqtisadi inkişafının yekunlarına həsr olunmuş iclası və həmin dövrde Qəbələ rayonunda görülmüş işlər və qarşıda duran vəzifələrə dair müşavirə keçirilmişdir.

Müşavirəyə Şura üzvləri, şəhər, qəsəbə, kənd inzibati ərazi üzrə nümayəndələr, idarə-müəssisə və təşkilat rəhbərləri, iş adamları, bələ-



diyyə sədrliyi dəvət edilmişlər.

Iclası giriş sözü ilə açan rayon icra hakimiyyətinin başçısı Səbuhi Abdullayev yığıncaq iştirakçıları qarşısında 2016-ci ilin birinci yarısında Qəbələ rayonunun sosial-iqtisadi inkişafının yekunlarını və qarşıda duran vəzifələr haqqında hesabat məruzəsi ilə çıxış etmişdir.

Məruzə ətrafında rayon kənd təsərrüfatı

idarəsinin rəisi Rahib Əhmədov, suvarma sistemləri idarəsinin rəisi Qüdrət Həmidov çıxış etmişdir.

Yığıncaqda müzakirə edilən məsələ ilə əlaqədar müvafiq qərar qəbul edilmişdir.

Yığıncağı rayon icra hakimiyyətinin başçısı Səbuhi Abdullayev yekunlaşdırılmışdır.

(Aşağıda rayon icra hakimiyyətinin başçısı Səbuhi Abdullayevin hesabat məruzəsi dərc olunur).

Oqtay MƏMMƏDOV.
Fotoğraf İ. Vəlizadəninindir.

Qəbələ Rayon İcra Hakimiyyətinin başçısı cənab Səbuhi Abdullayevin 2016-ci ilin birinci yarısının sosial-iqtisadi inkişafının yekunlarına və qarşıda duran vəzifələrə dair hesabat məruzəsi

**Hörmətli yığıncaq iştirakçıları,
xanımlar və cənablar!**

Iyulun 10-da Azərbaycan Respublikasının Prezidenti İlham Əliyev cənablarının sədrliyi ilə Nazirlər Kabinetinin 2016-ci ilin birinci yarısının sosial-iqtisadi inkişafının yekunlarına və qarşıda duran vəzifələrə həsr olunmuş iclası keçirilmişdir.

Iclasın əvvəlində dünyada təhlükələrin artlığını, iqtisadi böhranın daha da dərinləşdiriyini və bütün ölkələrin bu böhrandan müxtalif formada əziyyət çəkdiyini deyən cənab İlham Əliyev Azərbaycanda uğurlu inkişafın təmin edildiğini, ictimai-siyasi vəziyyətin sabit qaldığını, ölkəmizdə qarşıda duran vəzifələrin həll olunduğunu bildirmişdir. Çıxışında Ermənistan-Azerbaycan, Dağlıq Qarabağ münaqişəsinə toxunan dövlətimizin başçısı aprel ayında təmas xəttində orдумuz tərefində Ermənistanın töretdiyi təxribatın qarşısının alındığını, eks-hücum əməliyyatı nəticəsində 2 min hektar ərazinin işğaldan azad edildiyini diqqətə çatdıraraq "Münaqişə tezliklə həlli tapmalı, status-kvo dəyişilməlidir", - deyən Prezident Dağlıq Qarabağ münaqişəsinin beynəlxalq hüququn norma və prinsipləri, həmcinin Azə-

baycanın ərazi bütövlüyü çərçivəsində həll olunmasının vacibliyini vurgulamışdır.

Bununla yanaşı ilin altı ayında ölkəmizin xarici siyasetinin fəal olduğunu, 10-dan çox dövlət və hökumət başçısının Azərbaycana səfərə gəldiyini, özünün də xaricə səfərlərinin beynəlxalq əlaqələrin daha da möhkəmləndirilməsinə xidmət etdiyini deyən dövlət başçısı çıxışında iqtisadi inkişaf proseslərindən də danışaraq, cari ilin altı ayında ümumi daxili məhsulun azalmasına baxmayaraq, sənaye və kənd təsərrüfatında, o cümlədən qeyri-neft sektorunda artımın müşahidə olunduğunu demisidir. Dövlət başçısı çıxışında bildirmişdir ki, ötən 6 ayda ölkə iqtisadiyyatına 6,3 milyard dollar sərmayə qoyulub və xarici investorlar üçün Azərbaycan cəlbedici ölkə olaraq qalır. İlın birinci yarısında 78 min daimi iş yeri açıldıqını, sosial tədbirlərin həyata keçirilməsi istiqamətində mühüm işlər görüldüyü və "2016-ci il tarixdə dərin isləhatlar dövrü kimi qalacaq", - deyən dövlətimizin başçısı strateji enerji və nəqliyyat layihələrinin uğurla icrası istiqamətində tədbirlərin davam etdirildiyini də bildirmişdir.

Hörmətli tədbir iştirakçıları!

2016-ci ilin 6 ayı ərzində Qəbələ rayonunda sosial-iqtisadi sahədə nəzərdə tutulan işlər uğurla davam etdirilmişdir. 2016-ci ilin 6 ayı ərzində iqtisadiyyatın ayrı-ayrı sahələri üzrə 65367 min manatlıq məhsul istehsal edilmişdir.

Bu dövrə adambaşına düşən ümumi məhsul buraxılışı 628 manat təşkil etmişdir. Yarım il ərzində sənaye müəssisələrində çalışan 1280 nəfər işçinin orta aylıq nominal əmək haqqı 327 manat olmuşdur. Əsas kapitala yönəlmış investisiyanın həcmi 14 milyon 135 min manat, tikinti quraşdırma işlərinin həcmi isə 13 milyon 409 min manat təşkil etmişdir. 2003-cü ilin oktyabr ayından 1 iyul 2016-ci ilədək 12164-ü daimi olmaqla, 14212 yeni iş yeri açılmışdır. 6 ay ərzində açılmış yeni iş yerlərinin sayı 540 olmuşdur ki, həmin iş yerlərinin hamısı daimi iş yerdirdi.

Qəbələ Rayon Məşgulluq Mərkəzində işaxtaran kimi qeydiyyatdan keçmiş 2905 nəfərdən 725 nəfəri münasib işlə təmin edilmişdir. 24 nəfər işsiz işsizlik statusu verilmiş, 27 nəfər işsiz vətəndaşa müavinət təyin edilmişdir. Qeyri məşğul əhalidən 17 nəfər işaxtaran vətəndaş "Sahibkarlığın əsasla-

ri" peşə kursuna cəlb edilmişdir.

Rayonun yerli gəlirləri 2016-ci ilin birinci yarısında 5 milyon 797,6 min manat proqnoza qarşı 5 milyon 828,2 min manat (101 %) və ya 30,6 min manat çox, yerli gəlir və xərcləri tənzimləmək üçün mərkəzləşdirilmiş xərclərdən ayrılan vəsait 3 milyon 664,6 min manat dürüstləşdirilmiş proqnoza qarşı 3 milyon 993 min manat (109 %) və ya 328,4 min manat çox, yerli xərcləri dürüstləşdirilmiş 9 milyon 462,1 min manat proqnoza qarşı 9 milyon 461,6 min manat (100 %) icra olunmuşdur.

Rayonun yerli xərcləri təhsil xərcləri üzrə 207,7 min manat, mədəniyyət xərcləri üzrə 23,1 min manat artıq, səhiyyə xərcləri üzrə 2,2 min manat, kommunal təsərrüfat xərcləri üzrə 168 min manat, icra hakimiyyəti orqanlarının saxlanması xərcləri üzrə 37,9 min manat, mənzil təsərrüfatı xərcləri üzrə 0,4 min manat, bədən tərbiyəsi və gənclər siyaseti tədbirləri xərcləri üzrə 2,9 min manat və digər xərc maddələri üzrə 19,9 min manat az olmaqla, ümumilikdə 6 ay ərzində 0,5 min manat təyinatdan az icra olunmuşdur.

(Ardı 4-cü sehifədə).